

ಪಟ್ಟ ಮಾನ್ಯ ಸದಸ್ಯರಿಗೆ ತಿಳಿಸಬಯಸುತ್ತೇನೆ. ಕೊನೆಯದಾಗಿ ಅವರು ಹೇಳಿರತಕ್ಕ ಕೆಲಸ ಇನ್ನು ಪ್ರಾರಂಭವಾಗಿಲ್ಲ. ಅದಕ್ಕೆ ಬೇರೆ ಬೇರೆ ಕಾರಣಗಳು ಇವೆ. ವೆಲ್ ಫೌಂಡೇಷನ್ ಬಗ್ಗೆ ಅಧಿಕಾರಿಗಳ ವರದಿಯನ್ನು ಆಧಾರವಾಗಿಟ್ಟುಕೊಂಡೇ ಅದರ ಅಂದಾಜು ವೆಚ್ಚವನ್ನು ತಯಾರು ಮಾಡಲಾಗಿದೆ. ಅದಕ್ಕೆ ಮಂಜೂರಾತಿಯನ್ನು ಕೊಟ್ಟು ಈ ವರ್ಷವೇ ಕೆಲಸವನ್ನು ಪ್ರಾರಂಭ ಮಾಡುತ್ತೇವೆ. ಈ ಮೂರು ಕೆಲಸಗಳೂ ಪ್ರಾರಂಭ ಮಾಡಿದರೆ, ೧೦ ವರ್ಷಗಳ ಹಿಂದೆ ಆ ಭಾಗದ ಜನತೆಯಲ್ಲಿ ಏನೊಂದು ಅಭಿಪ್ರಾಯ ಇತ್ತೋ ಅದು ಬದಲಾವಣೆಯಾಗಿ ಸದಭಿಪ್ರಾಯ ಬರುತ್ತದೆಂದು ನಾನು ಭಾವಿಸಿಕೊಳ್ಳುತ್ತೇನೆ.

ಹೇಮಾವತಿ ಯೋಜನೆಯಿಂದ ಹಾಗಲವಾಡಿ ಹೋಬಳಿ ಕಳ್ಳಂಬೆಳ್ಳಿ ಹೋಬಳಿ ಹಾಗೂ ಚಿಕ್ಕನಾಯಕನಹಳ್ಳಿ ತಾಲ್ಲೂಕಿಗೆ ನೀರಾವರಿ ಸೌಲಭ್ಯವನ್ನೊದಗಿಸುವುದು

೩೫೮ (೧೦) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳಿ).—ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ವಿಷಯಗಳನ್ನು ದಯೆಯಿಟ್ಟು ತಿಳಿಸುವರೆ :—

(ಅ) ಕಳ್ಳಂಬೆಳ್ಳಿ ಕೆರೆಯ ಮೂಲಕ ಗುಬ್ಬಿ ತಾಲ್ಲೂಕಿನ ಹಾಗಲವಾಡಿ ಹೋಬಳಿ, ಶಿರಾ ತಾಲ್ಲೂಕಿನ ಪ್ರದೇಶ ಹಾಗೂ ಬೋರನ ಕಣಿವೆ ಕೆರೆಯ ಮೂಲಕ ಚಿಕ್ಕನಾಯಕನ ಹಳ್ಳಿಯ ಪ್ರದೇಶಕ್ಕೆ ಹೇಮಾವತಿ ನೀರಾವರಿ ಯೋಜನೆಯ ಮೇರೆಗೆ ನೀರಾವರಿ ಸೌಲಭ್ಯಗಳನ್ನು ವಿಸ್ತರಿಸಲಾಗುವುದೆ ;

(ಆ) ಹಾಗಿದ್ದಲ್ಲಿ, ಸಮಾಕ್ಷಿ ಅಂದಾಜು ಮುಂತಾದವುಗಳನ್ನು ತಯಾರಿಸಲು ಸರ್ಕಾರದವರು ಆದೇಶವನ್ನು ನೀಡುವರೆ ?

(ಮಾನ್ಯ ಸದಸ್ಯರು ಗೈರು ಹಾಜರಿ)

ಗುಲ್ಬರ್ಗಾ ಜಿಲ್ಲೆಯಲ್ಲಿ ಬಿ.ಟಿ. ರಸ್ತೆಗಳ ನಿರ್ಮಾಣ ಕುರಿತು

೩೫೯ (೧೯೦) ಶ್ರೀ ಕೆ. ಬಿ. ಶಾಣಪ್ಪ (ತಹಬಾದ್).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಗುಲ್ಬರ್ಗಾ ಜಿಲ್ಲೆಯಲ್ಲಿ ಈಗಾಗಲೇ ಎಷ್ಟು ಉದ್ದದ ಬಿ. ಟಿ. ರಸ್ತೆಗಳನ್ನು ನಿರ್ಮಿಸಲಾಗಿದೆ ;

ಆ) ಈ ವರ್ಷ ಎಷ್ಟು ಉದ್ದಕ್ಕೂ ಬಿ.ಟಿ. ರಸ್ತೆಯನ್ನು ನಿರ್ಮಿಸಲುದ್ದೇಶಿಸಲಾಗಿದೆ ಮತ್ತು ಅದಕ್ಕಾಗಿ ಕಾದಿರಿಸಿದ ಹಣವೆಷ್ಟು ;

ಇ) ಈ ರಸ್ತೆಗಳನ್ನು ಹಾಕುವಾಗ ಒಕ್ಕಲಿಗರಿಂದ ಜಮೀನನ್ನು ತೆಗೆದುಕೊಂಡಿದ್ದು ದು ಸರ್ಕಾರದವರ ಗಮನದಲ್ಲಿಯೇ ;

ಈ) ಹಾಗಿದ್ದಲ್ಲಿ ಒಟ್ಟು ಎಷ್ಟು ಜಮೀನನ್ನು ತೆಗೆದುಕೊಳ್ಳಲಾಗಿದೆ ಎಷ್ಟು ಪರಿಹಾರ ಹಣವನ್ನು ಅವರಿಗೆ ಮುಟ್ಟಿಸಿದೆ ಇನ್ನು ಎಷ್ಟನ್ನು ಮುಟ್ಟಿಸಬೇಕು ; ಅದನ್ನು ಯಾವಾಗ ಮುಟ್ಟಿಸಲಾಗುವುದು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ೧೦೧೦.೨೦ ಕಿ.ಮೀ.ಗಳು.

ಆ) ೩೩.೯೦ ಕಿ.ಮೀ. ರಸ್ತೆಯನ್ನು ನಿರ್ಮಿಸಲುದ್ದೇಶಿಸಲಾಗಿದೆ. ಈ ಬಗ್ಗೆ ಕಾದಿರಿಸಿರುವ ಹಣ ೭.೧೦ ಲಕ್ಷ ರೂ.ಗಳು.

ಈ) ಗ್ರಾಮೀಣ ಯೋಜನೆಯಲ್ಲಿ ನಿರ್ಮಿಸಲಾದ ರಸ್ತೆಗಳನ್ನು ಭೂ ಮಾಲೀಕರ ಅನುಮತಿಯನ್ನು ತೆಗೆದುಕೊಂಡು ರಸ್ತೆಗಳನ್ನು ನಿರ್ಮಾಣ ಮಾಡಲಾಗಿದೆ. ಉಳಿದ ರಸ್ತೆಗಳಿಗೆ ಬೇಕಾದ ಜಮೀನನ್ನು ವಶಪಡಿಸಿಕೊಳ್ಳಲಾಗಿದೆ.

ಇ) ಈ ಮಾಹಿತಿಯನ್ನು ಸಂಗ್ರಹಿಸಬೇಕು.

ಇದರ ಬಗ್ಗೆ ಇನ್ನೂ ಕೆಲವು ವಿಷಯಗಳನ್ನು ಹೇಳುವುದಕ್ಕೆ ಇಷ್ಟಪಡುತ್ತೇನೆ. ರೂರಲ್ ಕಮ್ಯುನಿಕೇಷನ್‌ಗಾಗಿ ನಿರ್ಮಿಸುವ ರಸ್ತೆಗೆ ನಾವು ಜಮೀನನ್ನು ಆಕ್ವೈರ್ ಮಾಡಿಕೊಳ್ಳುವುದಿಲ್ಲ. ಏಕೆಂದರೆ ಆಯಾ ಗ್ರಾಮದ ರೈತರುಗಳೇ ಮುಂದೆ ಬಂದು ಜಮೀನನ್ನು ಬಿಟ್ಟುಕೊಡತಕ್ಕಂತಹ ಹಿನ್ನೆಲೆಯಲ್ಲಿ ರಸ್ತೆಯನ್ನು ಮಾಡತಕ್ಕಂತಹ ಪರಿಪಾಠ ಹಿಂದಿನಿಂದಲೂ ನಡೆದುಕೊಂಡು ಬಂದಿದೆ. ಅದಕ್ಕಾಗಿ ಇವತ್ತು ಎಲ್ಲ ಕಡೆ ಪರಿಹಾರವನ್ನು ಕೊಡುವುದಕ್ಕಾಗುವುದಿಲ್ಲ. ಈ ರೀತಿಯ ಪರಿಹಾರವನ್ನು ಕೊಡಬೇಕೆಂದು ಹೊರದರೆ ಇದಕ್ಕಾಗಿ ತುಂಬ ಹಣ ಬೇಕಾಗುತ್ತದೆ. ಆದರೂ ಪರಿಹಾರವನ್ನು ಕೊಟ್ಟಿರತಕ್ಕಂತಹದ್ದು ಬಹಳ ಕಡಿಮೆ. ರಸ್ತೆಯ ಅವಶ್ಯಕತೆ ಇದೆ ಅಂತ ತಿಳಿದು ರಸ್ತೆಯನ್ನು ಮಾಡುವಾಗ ಯಾರು ಸ್ಥಳೀಯ ಜನ ಮುಂದೆ ಬಂದು ರಸ್ತೆಗೋಸ್ಕರವಾಗಿ ಜಾಗವನ್ನು ಬಿಟ್ಟುಕೊಟ್ಟಿದ್ದಾರೆ. ಅಂಥವರಿಗೆ ಪರಿಹಾರವನ್ನು ಕೊಡತಕ್ಕಂತಹದ್ದು ಸರ್ವೇ ಸಾಮಾನ್ಯವಾಗಿ ಇಲ್ಲ. ಕೆಲವು ಅನಿವಾರ್ಯ ಸನ್ನಿವೇಶಗಳಲ್ಲಿ ಮಾತ್ರ ಕೆಲವು ಕಡೆ ಕೊಟ್ಟಿರಬಹುದು. ಆ ಮಾಹಿತಿ ನನ್ನಲ್ಲಿ ಇಲ್ಲ. ಮಾನ್ಯ ಸದಸ್ಯರಿಗೆ ಆ ಮಾಹಿತಿ ಬೇಕಾಗಿದ್ದರೆ ಅದನ್ನು ಒದಗಿಸಿ ಕೊಡುತ್ತೇನೆ. ನಾನು ಹೇಳಿದ ೩೨.೯ ಕಿಲೋ ಮೀಟರ್ ರಸ್ತೆಯನ್ನು ನಿಮ್ಮ ಕ್ಷೇತ್ರದಲ್ಲಿ ತೆಗೆದು ಕೊಳ್ಳತಕ್ಕಂತಹ ವಿಚಾರದಲ್ಲಿ ಅಂದರೆ ಟಾರ್ ಮಾಡತಕ್ಕಂತಹದ್ದಕ್ಕೆ ೭.೧೦ ಲಕ್ಷ ಹಣವನ್ನು ಇಟ್ಟಿದೆವೆ. ಅದರಿಂದ ಪೂರ್ತಿ ಮಾಡುವುದಕ್ಕೆ ಸಾಧ್ಯವಿಲ್ಲ. ಇದಕ್ಕಾಗಿ ಹೆಚ್ಚು ಹಣವನ್ನು ಒದಗಿಸಿಕೊಡುವುದಕ್ಕೆ ರಾಜ್ಯದ ಸಂಪನ್ಮೂಲದ ವ್ಯಾಪ್ತಿಯಲ್ಲಿ ಪ್ರಯತ್ನ ಮಾಡುತ್ತೇನೆಂದು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಕೆ. ಬಿ. ಶಾಣಪ್ಪ.—ಈ ಪರಿಹಾರದ ಬಗ್ಗೆ ಮಾನ್ಯ ಮಂತ್ರಿಗಳು ವಿವರವಾಗಿ ಹೇಳಿದಾರೆ. ಇದಕ್ಕಿಂತ ಮುಂಚೆ ಸರ್ಕಾರ ಅಂತಹವುಗಳಿಗೆ ಪರಿಹಾರವನ್ನು ಕೊಡುತ್ತೇವೆಂದು ಅನೇಕ ಜಿಲ್ಲಾ ಕೆಲಸಗಳಲ್ಲಿ ಆಶ್ವಾಸನೆಯನ್ನು ಕೊಟ್ಟಿದ್ದಾರೆ. ಕಾಗದವನ್ನೂ ಕೊಡ ಕೊಟ್ಟಿದ್ದಾರೆ. ಆದ್ದರಿಂದ ಪರಿಹಾರವನ್ನು ಕೊಡುತ್ತೇವೆಂದು ಸರ್ಕಾರ ಹೇಳಿರುವಾಗ ಅವರಿಗೆ ಪರಿಹಾರವನ್ನು ಕೊಡುವುದಕ್ಕೆ ಯಾವುದಾದರೊಂದು ಏರ್ಪಾಡನ್ನು ಮಾಡಬೇಕಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.—ರೂರಲ್ ಕಮ್ಯುನಿಕೇಷನ್ ರೋಡುಗಳನ್ನು ಮಾಡುವ ಕಡೆ ಪರಿಹಾರವನ್ನು ಕೊಡುತ್ತೇವೆಂದು ಹೇಳಿದರೆ ಫ್ಲಡ್ ಗೇಟ್ ಒಪನ್ ಮಾಡಿದ ಹಾಗೆ ಆಗುತ್ತದೆ. ಕೆಲವು ಕಡೆ ಅಂತಹ ಒಂದು ಸನ್ನಿವೇಶ ಬಂದಾಗ ಇಂತಹ ಒಂದು ನಿರ್ಣಯವನ್ನು ಮಾಡಬೇಕಾಗಿ ಬರಬಹುದು. ವಿಲೇಜ್ ರೋಡ್‌ಗಳನ್ನು ಮಾಡುವಾಗ ರೈತರು ಮುಂದೆ ಬರಬೇಕಾಗುತ್ತದೆ. ಕೇವಲ ೨೪ ಅಡಿಗಳನ್ನು ಮಾತ್ರ ನಾವು ತೆಗೆದುಕೊಳ್ಳುವುದು. ಎಲ್ಲ ಕಡೆ ಸಹಕರಿಸಿದಾರೆ. ಒಪ್ಪುತಾಳಿ ಅಂತಹ ಯಾವುದಾದರೂ ಘಟನೆ ನಡೆದಿದೆಯೇ ಎಂಬುದರ ಬಗ್ಗೆ ಪರಿಶೀಲನೆ ಮಾಡಿಸುತ್ತೇನೆ.

ಅಫಜಲ್‌ಪುರ ತಾಲ್ಲೂಕಿನ ಲೋಕೋಪಯೋಗಿ ರಸ್ತೆಗಳ ಕುರಿತು

೩೬೦ (೨೧೫) ಶ್ರೀ ಹನುಮಂತ ರಾವ್ ದೇಸಾಯಿ (ಅಫಜಲ್‌ಪುರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ) ಅಫಜಲ್‌ಪುರ ತಾಲ್ಲೂಕಿನಲ್ಲಿ ಲೋಕೋಪಯೋಗಿ ಖಾತೆಯ ಅಡಿಯಲ್ಲಿರುವ ರಸ್ತೆಯ ವಿಸ್ತೀರ್ಣವೆಷ್ಟು ?

ಆ) ಈ ರಸ್ತೆಗಳ ಪರಿಸ್ಥಿತಿಯನ್ನು ಸುಧಾರಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ೩೫೭.೨೦ ಕಿ.ಮೀ.ಗಳು.

ಆ) ಈ ರಸ್ತೆಗಳ ಕೆಟ್ಟ ಹೋಗಿರುವ ಭಾಗಗಳನ್ನು ಈ ಸಾಲಿನ ವಿಶೇಷ ದುರಸ್ತಿ ತಿಗೆ ನಿಗದಿ ಪಡಿಸಿದ ಆನುದಾನದಲ್ಲಿ ಸಾಧ್ಯವಾದಷ್ಟು ಮಟ್ಟಿಗೆ ದುರಸ್ತಿ ಮಾಡಲಾಗುತ್ತಿದೆ. ಇನ್ನು ಉಳಿದ ಭಾಗಗಳ ಅಭಿವೃದ್ಧಿಯನ್ನು ಹಂತ ಹಂತವಾಗಿ ಆರ್ಥಿಕ ಪರಿಸ್ಥಿತಿಗನುಗುಣವಾಗಿ ತೆಗೆದುಕೊಳ್ಳುವುದನ್ನು ಪರಿಶೀಲಿಸಲಾಗುವುದು.

ಇದರ ಬಗ್ಗೆ ಇನ್ನೂ ಸ್ವಲ್ಪ ಮಾಹಿತಿಯನ್ನು ಮಾನ್ಯ ಸದಸ್ಯರಿಗೆ ಕೊಡಬಯಸುತ್ತೇನೆ. ಇಲ್ಲಿ ೪.೧೦ ಕಿ.ಲೋ ಮೀಟರ್ ದೂರದ ರಸ್ತೆಯನ್ನು ಬ್ಲಾಕ್ ಟಾಪಿಂಗ್ ಮಾಡಬೇಕಾಗಿದೆ, ೩ ಕಿಲೋ ಮೀಟರ್ ದೂರದ ರಸ್ತೆಯನ್ನು ಮೆಟಲಿಂಗ್ ಮಾಡಬೇಕಾಗಿದೆ, ಎಂ.ಡಿ.ಆರ್. ೪ ಕಿಲೋಮೀಟರ್